

ПОВИК ЗА ИЗБОР НА МОДЕРАТОР/КА ЗА ТРКАЛЕЗНИ МАСИ НА ТЕМА: ЗГОЛЕМУВАЊЕ НА УЧЕСТВОТО НА ЖЕНИТЕ ВО ПРОЦЕСИТЕ НА ОДЛУЧУВАЊЕ И ВИСОКИТЕ ПОЛИТИЧКИ СТРУКТУРИ СО ПОСЕБЕН ФОКУС НА МАЛИОТ БРОЈ НА ЖЕНИ НА ВИСОКИ ВЛАДИНИ ПОЗИЦИИ И БРОЈОТ НА ЖЕНИ ГРАДОНАЧАЛНИЧКИ

1. Контекст на задачата

Сојуз Национален Совет за Родова Рамноправност претставува национална, мултиетничка, мултигенерациска, креативна мрежа ориентирана кон иднината и посветена на постигнување родова еднаквост, развој, заштита на женските/човекови права и мир. НСРР има мисија да ги промовира правата на жените, да работи на елиминација на сите форми на дискриминација на жените и на изградба на општество со еднакви можности за сите.

За спроведувањето на својата програма за 2023 НСРР обезбеди оперативен грант од фондови на Европската Унија. Во согласност со Стратегијата на НСРР, целта на годишната програма е да придонесе кон родова рамноправност и почитување на човековите права во Република Северна Македонија. Специфично во текот на 2023 година со поддршката обезбедена од ЕУ НСРР ќе се стреми кон:

- Зајакнување на ефективноста, ефикасноста, транспарентноста, отчетноста и одржливоста на мрежата и нејзините регионални центри;
- **Намалување на родово-базирано насилство, насилство врз жената и семејно насилство и реинтеграција на жртвите од родово-базирано насилство, насилство врз жената и домашно насилство;**
- Зголемување на стапката на економски зајакнати жени и намалување на јазот на платите помеѓу мажите и жените;
- Еднакво учество на жените во политичкиот и јавниот живот и во сите сфери на општеството;
- Вклученост и активно учество на жените во процесите за градење мир, преговори и донесување одлуки при справување со кризи;
- Вклученост и активно учество на жените во процесите на прилагодување кон климатските промени.

Спроведувањето на активностите од годишната програма е предвидено да биде следено од страна на надворешен експерт/ка.

2. Опис на работни задачи и испорачани услуги

**Обучувачот/ката треба да подготви и испорача три тркалезни маси на тема:
ЗГОЛЕМУВАЊЕ НА УЧЕСТВОТО НА ЖЕНИТЕ ВО ПРОЦЕСИТЕ НА
ОДЛУЧУВАЊЕ И ВИСОКИТЕ ПОЛИТИЧКИ СТРУКТУРИ СО ПОСЕБЕН ФОКУС**

НА МАЛИОТ БРОЈ НА ЖЕНИ НА ВИСОКИ ВЛАДИНИ ПОЗИЦИИ И БРОЈОТ НА ЖЕНИ ГРАДОНАЧАЛНИЧКИ

Модераторот/ката ќе треба да развие методологија за спроведување на тркалезните маси во соработка со програмскиот менаџер и проектниот тим, како и да ги модерира истите. Од модераторот/ката се очекува да дејствува како неутрален учесник во дискусијата, да обезбеди сите учесници да внимаваат на временските ограничувања за време на дискусијата како и да обезбеди што помало застранување од темата ипрашањата што се поставуваат за време на дискусијата. Воедно, модераторот/ката има задача да постави соодветен тон на разговорот како и, да ги поттикне гостите да учествуваат така што атмосферата ќе биде отворена и интимна.

Целта и содржината на тркалезните маси ќе биде :

- Презентација на тековната состојба;
- Зголемување на свеста за малата застапеност на жените на високи владини позиции, како и малиот број на жени градоначалнички;
- Идентификување на главните бариери за учеството на жените во процесите на одлучување и високите политички структури;
- Мапирање на потенцијалните решенија и стратегии за зголемување на бројот на жени на високи владини позиции и малиот број на жени градоначалнички;
- Охрабрување на соработка и вмрежување на засегнатите страни;
- Зголемување на свеста за родово чувствителни политики за мерки кои го промовираат учеството на жените во високите политички структури;

Генерално тркалезните маси за учеството на жените во процесите на одлучување и високите политички структури имаат за цел да ја подигнат свеста за ниската застапеност на жените на високи владини позиции и жени градоначалнички. Преку споделување на најдобрите практики, идентификување на бариери и развивање конкретни акциски планови и препораки. тркалезните маси ќе ја промовираат родовата еднаквост и зајакнувањето на жените во политиката. Со здружување на засегнатите страни на тркалезните маси претставуваат простор за дијалог и соработка со цел зголемување застапеноста на жените во високите политички структури и придонесе за постигнување на петтата цел за одржлив развој.

Планирани се три тркалезни маси со претставници од стручните оддели на државните институции на сите нивоа, како и претставници од граѓанскиот сектор.

2. Специфични активности и очекувани резултати

Следните активности треба да бидат реализирани од страна на модераторот/ката:

- Да модерира три тркалезни маси;
- Пред тркалезните маси да подготви предлог за тема, поттеми за дискусија, развивање на агенда и материјали и истите ќе ги сподели со раководителката на проектот;
- Да обезбеди сите учесници да внимаваат на временските ограничувања за време на дискусијата;
- После спроведените тркалезни маси да изготви и поднесе извештај најдоцна 7 работни дена по завршувањето на истите.
- Да обезбеди секој да добие шанса да се вклучи во дискусијата.
- Да ја разработи темата за дискусија со цел да обезбеди соодветна структура за поставување прашања и добивање одговори, модерирање на дискусија и евидентирање на промени во текот на дискусијата;
- Да подготви визуелно привлечни материјали и пријатни активности кои ќе овозможат брзи и ефективни дискусии;
- Ќе се погрижи учесниците да се чувствуваат удобно да поставуваат прашања, како и да прифатат неосудувачки пристап кон гледиштата на останатите учесници;
- Да се погрижи учесниците да не застрануваат од зададената тема;
- Да им посочи на учесниците дека тркалезна маса ќе остане доверлива;
- Да се придржува до етичките и професионални стандарди, вклучително одржување на доверливост и непристрасност во сите дискусии и интеракции;
- Да ги заклучува и сумира главните точки од состаноците, дискусиите и договорените изјави/дејства;

3. Времетраење и период на спроведување на активностите

За овој ангажман се предвидени вкупно 2 работни денови. Активностите треба да се реализираат во месец мај 2023.

4. Квалификации и барања кои треба да ги задоволи експертот/ката

Обучувачот/ката се очекува да ги исполнува следните критериуми:

Општо професионално искуство

- Високо образование од областа на општествени науки.
- Минимум 5 години работно искуство.

Специфично професионално искуство и вештини

- Искуство во работа со претставници од државни институции, граѓански организации;
- Широко познавање и работно искуство во рамките на политичко зајакнување на жените и родовата рамноправност;
- Одлично познавање на македонски јазик.
- Одлични комуникациски вештини.
- Способност за работење со кратки рокови и навремено испорачување на услуги.

5. Пријавување и избор

Заинтересираните кандидати/ки можат да се пријават со доставување на следниве документи:

- Писмо за изразување интерес;
- Професионално CV;
- Листа од три лица и нивни контакти за препорака од слични работни ангажмани;
- Финансиска понуда, која вклучува надомест по ден во бруто износ изразена во македонски денари, со вклучен персонален данок на доход.

Пријавите треба да се достават најдоцна до **22.05.2023** на е-пошта: sozm@t.mk и teazografska@gmail.com и stankovikmartina@gmail.com , со предмет: **Апликација за МОДЕРАТОР/КА ЗА ТРКАЛЕЗНИ МАСИ НА ТЕМА: ЗГОЛЕМУВАЊЕ НА УЧЕСТВОТО НА ЖЕНИТЕ ВО ПРОЦЕСИТЕ НА ОДЛУЧУВАЊЕ И ВИСОКИТЕ ПОЛИТИЧКИ СТРУКТУРИ .**

Критериуми за избор на модераторот/ката се претходното релевантно професионално искуство, квалитетот на предложената методологија и финансиската понуда. Кандидатите/ките кои ќе влезат во потесен избор може да бидат повикани на интервју. Апликации со нецелосна документација нема да се разгледуваат.